

# Kringvarpið søkir eftir journalistum

Kringvarp Føroya søkir eftir fimm journalistum at seta í starv á Aktueltdeildini. Talan er um tvey føst størv og trý tíðaravmarkað størv.

Fyrimunur er, um tú hevir journalistiska ella aðra viðkomandi útbúgving, men tað er eingin treyt. Tú skalt hava royndir við tíðindaflutningi, og tú skalt tora at avdúka tað, sum onnur vilja fjala.

Tú skalt duga føroyskt væl og virðiliga bæði í skrift og talu, og vera eins dúglig/ur við penni sum við mikrofon. Kringvarp Føroya virkar á trimum pallum: útvarpi, sjónvarpi og á kvf.fo.

## STØRVINI

Føstu størvini verða sett frá 1. januar 2021 (setanarbrøkur 1,0 og 0,8). Tað eina tíðaravmarkaða starvið er frá 1. januar til 31. desember 2021 og hini eru frá 1. januar til 31. mai 2021.

## VIT BJÓÐA

- spennandi og áhugavert starv, har eingin dagur er eins
- møguleika at royna seg sum reportara, redaktør og vert á sendingum
- starv, sum gevur tær innlit í øll viðurskifti í føroyska samfelagnum

## TÚ SKALT

- duga at arbeiða sjálvstøðugt og saman við øðrum
- hava stórt trúvirði og sunnan, kritiskan sans og hava høvdið kalt
- duga undir tíðartrýsti at síggja, hvat er viðkomandi og hvat er óviðkomandi, so tíðindaflutningurin er viðkomandi fyri øll fólk í Føroyum
- arbeiða í skiftandi vaktum og vera til reiðar at sleppa øllum, tá ein søga skal forteljast

## SETANAR- OG LÓNARVIÐURSKIFTI

Tann, ið sett/ur verður, má tola broytingar í starvinum og arbeiðsuppgávuunum. Starvið verður sett sambært sáttmála millum Starvsmannafelagið og Fíggjarmálaráðið. Arbeiðstíðin er 39 tímar um vikuna í miðal.

## EVSTAMARK AT SØKJA O.A.

Umsóknir til starvið skulu sendast til [umsokn@kvf.fo](mailto:umsokn@kvf.fo). Evstamark at søkja er fríggjadagin 4. desember 2020. Meira fæst at vita um starvið við at venda sær til Georg L. Petersen, tíðindaleiðara, telefon 296512, ella við at senda teldupost til [georg@kvf.fo](mailto:georg@kvf.fo)



**KRINGVARP  
FØROYA**